

**కొత్త పుంతలు తొక్కుతున్న గంజాయి అక్రమ రవాణా
గంజాయి(5-కేజీలు) మరియు లిక్విడ్ గంజాయి (510 గ్రాములు) స్వాధీనం**

ఐదుగురు నిందితులను అదుపులోకి తీసుకున్న విజయవాడ సిటీ టాస్క్ ఫోర్స్ పోలీసులు

నిందితుల వద్ద నుండి గంజాయి 5-కేజీలు మరియు లిక్విడ్ గంజాయి-510 గ్రాములు, 1- హిరో హోండా బైక్(ఎపి26ఎజి3614) స్వాధీనం

విజయవాడ నగర పోలీస్ కమీషనరేట్ పరిధిలో గంజాయి రవాణా మరియు అమ్మక దార్లపై ఉక్కుపాదం మోపి గంజాయి అమ్మకాలను నియంత్రించటానికి విజయవాడ టాస్క్ ఫోర్స్ వారి ఆధ్వర్యంలో విస్తృత దాడులు నిర్వహించడం జరుగుతుంది. ఈ క్రమంలో అక్రమంగా రోడ్డు మార్గం ద్వారా గంజాయిని విశాఖ జిల్లా, చింతపల్లి నుండి విజయవాడ గన్నవరానికి తెచ్చి విక్రయిస్తున్నారని విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారికి రాబడిన సమాచారం మేరకు టాస్క్ ఫోర్స్ ఏ.డి.సి.పి. డా॥ శ్రీ కె.వి.శ్రీనివాసరావు గారి ఆధ్వర్యంలో టాస్క్ ఫోర్స్ ఏ.సి.పి.లు శ్రీ జి.వి.రమణమూర్తి, శ్రీ వి.ఎస్.ఎన్.వర్మ గారి సూచనల ప్రకారం టాస్క్ ఫోర్స్ ఇన్స్పెక్టర్ శ్రీ పి.కృష్ణమోహన్, ఎస్.ఐ. శ్రీ రవితేజ మరియు వారి సిబ్బందితో ది.13.02.2021వ తేదీన విజయవాడ గన్నవరం కేసరపల్లి శ్రీ సాయి శ్రీనివాస కాలనీ ఫెర్టిలైజర్ షాపులో తనిఖీ చేసి ఐదుగురు వ్యక్తులను అదుపులోకి తీసుకుని వారి వద్ద నుండి సుమారు రూ. 1,52,000/-లు విలువగల 5 కేజీల గంజాయి మరియు 510 గ్రాముల లిక్విడ్ గంజాయిని స్వాధీనం చేసుకోవటం జరిగింది.

నిందితుల వివరాలు:

- 1) కడియాల వెంకట సురేష్(29), S/o రామయ్య, దగవర్తి గ్రామం నెల్లూరు(B.Tech).
- 2) కోరాడ సాయి కుమార్(22), S/o శ్రీనివాసరావు, బుద్ధవరం రోడ్, గన్నవరం(B.Tech).
- 3) కడగల దుర్గా కార్తిక్(20), S/o ఉమామహేశ్వరరావు, చెంచులపేట, గన్నవరం.
- 4) యోనిగళ్ళ హేమంత్(23), S/o సుఖ:దేవ్, సబ్ జైలు దగ్గర, గన్నవరం(ITI).
- 5) ముత్యాల గణేష్ అలియాస్ పండు(23), S/o బుద్ధవరం రోడ్, గన్నవరం.

విచారణలో... ది.13.02.2021వ తేదీన గన్నవరం కేసరపల్లి శ్రీ సాయి శ్రీనివాస కాలనీ ఫెర్టిలైజర్ షాపులో తనిఖీ చేయగా వారి వద్ద 5 కేజీల గంజాయి మరియు 510 గ్రాముల లిక్విడ్ గంజాయిని స్వాధీనం చేసుకోవటం జరిగింది. పై నిందితులలో కడియాల వెంకట సురేష్ నెల్లూరు జిల్లా నుండి కేసరపల్లి వచ్చి సాయి శ్రీనివాస హోమ్స్ కాలనీలో ఫెర్టిగ్రో ఆర్గానిక్ ఫెర్టిలైజర్లను రన్ చేస్తున్నాడు, ఇతనికి గంజాయి తాగే అలవాటు ఉంది దీనివలన స్థానికంగా ఉండే గంజాయి తాగే సాయి కుమార్, దుర్గ కార్తిక్, హేమంత్, గణేష్ అలియాస్ పండు పరిచయం అయ్యారు, వీరిలో కోరాడ సాయికుమార్ మరియు హేమంత్ పై గతంలో ఎన్.డి.పి.ఎస్. కేసులు ఉన్నాయి. వీరిలో పండు విశాఖపట్నం జిల్లా, చింతపల్లి నుండి గంజాయి తెచ్చి ఇక్కడ అమ్మితే ఎక్కువ డబ్బులు వస్తాయి అని వెంకట సురేష్ కి చెప్పగా, దానికి సురేష్ పెట్టుబడి పెట్టి మిగతా నలుగురుని తీసుకుని చింతపల్లి నుండి గంజాయి మరియు లిక్విడ్ గంజాయి బైక్ మీద అక్రమంగా విజయవాడ గన్నవరంకి తెచ్చి వీరి చేత విక్రయించి, వారికి కమీషన్ ఇచ్చేవాడు, గంజాయి అక్రమ రవాణా పై పోలీసులకి అనుమానం రాకుండా దాన్ని ద్రవ రూపంలో మార్చి చిన్న వాసెలిన్ డబ్బాలలో నింపి ఎవరికీ అనుమానం రాకుండా తరలిస్తున్నారు. లిక్విడ్ గంజాయి చిన్న డబ్బా రూ.2,000/-లు చొప్పున విక్రయించేవారు, ఈ లిక్విడ్ గంజాయిని వేడి చేసి పుల్ల ద్వారా తీసి సిగరెట్ కు రాసి కాలిస్తే ఎక్కువ మత్తు వస్తుంది, దీని వలన యువత ఎక్కువగా బానిస అవుతున్నారు. ఈ విధమైన లిక్విడ్ గంజాయి కేసును విజయవాడలో ఇదే మొట్టమొదటిసారిగా పట్టుకోవటం జరిగింది.

పై నిందితులను మరియు స్వాధీనం చేసుకున్న గంజాయిని తదుపరి దర్యాప్తు నిమిత్తం గన్నవరం పోలీసువారికి అప్పచెప్పటం జరిగింది.